
.. shrI guru aShTottaraShatanAma stotraM ..

॥ श्रीगुर्वाष्टोत्तरशतनामस्तोत्रम् ॥

Document Information

Text title : guru aShTottaraShatanAma stotraM

File name : guru108nAmastotra.itx

Category : aShTottaraShatanAma

Location : doc_z_misc_navagraha

Language : Sanskrit

Subject : philosophy/hinduism/religion

Transliterated by : Manda Krishna Srikanth mandaksk at gmail.com

Proofread by : KSR Ramachandran ramachandran_ksr at yahoo.ca

Latest update : November 19, 2012

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org

॥ श्रीगुर्वाष्टोत्तरशतनामस्तोत्रम् ॥


गुरु बीज मन्त्र - ॐ ग्रौं ग्रीं ग्रौं सः गुरवे नमः ॥
गुरुगुणवरो गोप्ता गोचरो गोपतिप्रियः ।
गुणी गुणवतांश्रेष्ठो गुरूणाङ्गुरुरव्ययः ॥ १ ॥
जेता जयन्तो जयदो जीवोऽनन्तो जयावहः ।
आङ्गीरसोऽध्वरासक्तो विविक्तोऽध्वरकृत्परः ॥ २ ॥
वाचस्पतिर् वशी वश्यो वरिष्ठो वाग्विचक्षणः ।
चित्तशुद्धिकरः श्रीमान् चैत्रः चित्रशिखण्डिजः ॥ ३ ॥
बृहद्रथो बृहद्भानुर्बृहस्पतिरभीष्टदः ।
सुराचार्यः सुराराध्यः सुरकार्यहितंकरः ॥ ४ ॥
गीर्वाणपोषको धन्यो गीष्पतिर्गिरिशोऽनघः ।
धीवरो धिषणो दिव्यभूषणो देवपूजितः ॥ ५ ॥
धनुर्धरो दैत्यहन्ता दयासारो दयाकरः ।
दारिद्र्यनाशको धन्यो दक्षिणायनसम्भवः ॥ ६ ॥
धनुर्मीनाधिपो देवो धनुर्बाणधरो हरिः ।
आङ्गीरसाब्दसञ्जातो आङ्गीरसकुलसम्भवः ॥ ७ ॥ var आङ्गीरसकुलोद्भवः
सिन्धुदेशाधिपो धीमान् स्वर्णवर्णः चतुर्भुजः । var स्वर्णकश्च
हेमाङ्गदो हेमवपुर्हेमभूषणभूषितः ॥ ८ ॥
पुष्यनाथः पुष्यरागमणिमण्डलमण्डितः ।
काशपुष्पसमानाभः कलिदोषनिवारकः ॥ ९ ॥
इन्द्रादिदेवोदेवेषो देवताभीष्टदायकः ।
असमानबलः सत्त्वगुणसम्पद्विभासुरः ॥ १० ॥
भूसुराभीष्टदो भूरियशः पुण्यविवर्धनः ।
धर्मरूपो धनाध्यक्षो धनदो धर्मपालनः ॥ ११ ॥
सर्ववेदार्थतत्त्वज्ञः सर्वापद्विनिवारकः ।
सर्वपापप्रशमनः स्वमतानुगतामरः ॥ १२ ॥
var स्वमातानुगतामरः, स्वमातानुगतावरः
ऋग्वेदपारगो ऋक्षराशिमार्गप्रचारकः ।
सदानन्दः सत्यसन्धः सत्यसंकल्पमानसः ॥ १३ ॥
सर्वागमज्ञः सर्वज्ञः सर्ववेदान्तविद्वरः ।


ब्रह्मपुत्रो ब्राह्मणेशो ब्रह्मविद्याविशारदः ॥ १४ ॥
 समानाधिकनिर्मुक्तः सर्वलोकवशंवदः ।
 ससुरासुरगन्धर्ववन्दितः सत्यभाषणः ॥ १५ ॥
 नमः सुरेन्द्रवन्द्याय देवाचार्याय ते नमः ।
 नमस्तेऽनन्तसामर्थ्यं वेदसिद्धान्तपारगः ॥ १६ ॥
 सदानन्द नमस्तेस्तु नमः पीडाहराय च ।
 नमो वाचस्पते तुभ्यं नमस्ते पीतवाससे ॥ १७ ॥
 नमोऽद्वितीयरूपाय लम्बकूर्चाय ते नमः ।
 नमः प्रकृष्टनेत्राय विप्राणाम्पतये नमः ॥ १८ ॥
 नमो भार्गवषिष्याय विपन्नहितकारिणे ।
 नमस्ते सुरसैन्यानांविपत्तिच्छिद्रानकेतवे ॥ १९ ॥
 बृहस्पतिः सुराचार्यो दयावान् शुभलक्षणः ।
 लोकत्रयगुरुः श्रीमान् सर्वगः सर्वतोविभुः ॥ २० ॥
 सर्वेशः सर्वदातुष्टः सर्वदः सर्वपूजितः ।
 अक्रोधनो मुनिश्रेष्ठो दीप्तिकर्ता जगत्पिता ॥ २१ ॥
 विश्वात्मा विश्वकर्ता च विश्वयोनिरयोनिजः ।
 भूर्भुवोधनदासाजभक्ताजीवो महाबलः ॥ २२ ॥
 बृहस्पतिः काष्यपेयो दयावान् शुभलक्षणः ।
 अभीष्टफलदः श्रीमान् सुभद्र नमोस्तु ते ॥ २३ ॥
 बृहस्पतिस्सुराचार्यो देवासुरसुपूजितः ।
 आचार्योदानवारिष्ट सुरमन्त्री पुरोहितः ॥ २४ ॥
 कालज्ञः कालऋग्वेत्ता चित्तदश्च प्रजापतिः ।
 विष्णुः कृष्णः सदासूक्ष्मः प्रतिदेवोज्ज्वलग्रहः ॥ २५ ॥
 ॥ इति गुर्वाष्टोत्तरशतनामस्तोत्रम् सम्पूर्णम् ॥

Provided by Manda Krishna shrikanth mandaksk at gmail.com
 Proofread by KSR Ramachandran ramachandran_ksr at ya-
 hoo.ca

The shloka-s for nAmAvalI are 1 to 15, 20, 21, and first line
 of 22.

The shloka-s 16 to 19 are not included in aShTotrashatanAma-s.

——
.. shrI guru aShTottarashatanAma stotraM ..
was typeset on August 2, 2016

——
Please send corrections to sanskrit@cheerful.com

